

यूपीईएस में छात्रों को प्रदान की डिग्री



डिग्री प्राप्त करने वाले छात्र।

■ सहारा न्यूज ब्यूरो देहरादून।

यूपीईएस का पांच दिवसीय 22वां दीक्षांत समारोह शुरू हुआ। इसमें यूपीईएस के सभी सात विद्यालयों के छात्रों को डिग्री प्रदान की जाएगी।

शुक्रवार को समारोह की शुरुआत स्कूल ऑफ हेल्थ साइंसेज एंड टेक्नोलॉजी (एसओएचएसटी) और स्कूल ऑफ लॉ (एसओएल) के दीक्षांत समारोह से हुई। बतौर मुख्य अतिथि लॉ और जस्टिस मंत्रालय के राज्यमंत्री अर्जुन राम मेघवाल का स्वागत किया। मुख्य अतिथि ने छात्रों को डिग्री प्रदान की। साथ ही इलाहाबाद हाईकोर्ट के न्यायाधीश न्यायमूर्ति जेजे. मुनीर और उत्तराखंड के महाधिवक्ता एस.एन. बाबुलकर

■ यूपीईएस का पांच दिवसीय दीक्षांत समारोह शुरू

को दीक्षांत समारोह में मुख्य अतिथि के रूप में आमंत्रित किया है। स्कूल ऑफ हेल्थ साइंसेज एंड टेक्नोलॉजी में सीएसआईआर के डायरेक्टर जनरल और डीएसआईआर के सेक्रेटरी डॉ. कलाईसेलवी और आईएनएसआईआरएम, पेरिस के डायरेक्टर डॉ. श्रीनि कावेरी ने भी शिरकत की।

23 नवंबर को स्कूल ऑफ बिजनेस (एसओबी) के दीक्षांत समारोह में मुख्य अतिथि के रूप में कॉंग्रेसवर्ग डिजिटल इंडिया के प्रबंध निदेशक दीपक कुमार स्वैन और भारत और श्रीलंका में नॉर्वे की राजदूत महामहिम मे-एलिन स्टेनर शामिल होंगे।

दीक्षांत समारोह यूपीईएस की यात्रा में मील का पत्थर : डॉ. शर्मा

यूपीईएस के कुलपति डा. राम शर्मा ने कहा कि यह दीक्षांत समारोह यूपीईएस की यात्रा में एक महत्वपूर्ण मील का पत्थर है, क्योंकि हम प्रत्येक छात्र को व्यक्तिगत रूप से सम्मानित करते हैं। हमें उनकी अनूठी उपलब्धियों को पहचानने और एक्सीलेंस की संस्कृति को अपनाने में बहुत गर्व है। यह उत्सव ग्लोबल और नेशनल रैंकिंग में हमारी निरंतर वृद्धि को भी दर्शाता है, जो मजबूत इंडस्ट्री सहयोग, अभूतपूर्व रिसर्च, उद्यमशीलता को बढ़ावा देने की प्रतिबद्धता और छात्रों को भविष्य के लीडर्स, इनोवेटर्स और परिवर्तन करने वालों के रूप में आकार देने के हमारे समर्पण से प्रेरित है। उन्होंने इस बात पर जोर दिया कि कैसे इस प्रतिबद्धता ने उद्योग सहयोग और समग्र छात्र विकास के साथ मिलकर स्नातकों को ऐसे कौशल प्रदान किए हैं जो वैश्विक परिदृश्य में प्रतिध्वनित होते हैं।

इसके अलावा हिंदुजा हॉस्पिटल्स के सीईओ गौतम खन्ना, सेतु आयोग उत्तराखंड के उपाध्यक्ष राजशेखर जोशी, इंजीनियर्स इंडिया लिमिटेड की अध्यक्ष और प्रबंध निदेशक वरिंका शुक्ला शामिल होंगे। 24 नवंबर को स्कूल ऑफ डिजाइन (एसओडी) और स्कूल ऑफ लिबरल स्टडीज एंड मीडिया (एसओएलएसएम) हैवेल्स इंडिया लिमिटेड के अध्यक्ष और सीटीओ मुकुल सक्सेना और वरिष्ठ संपादक अंजली इस्तवा को मुख्य अतिथि के रूप में आमंत्रित किया जाएगा।

स्कूल ऑफ कंप्यूटर साइंस का दीक्षांत समारोह 25-26 नवंबर को होगा, जिसमें मुख्य अतिथि के रूप में डीएक्ससी टेक्नोलॉजी के एप्लाइड इंटेलेजेंस, प्लेटफॉर्म और इंजीनियरिंग के ग्लोबल हेड

रॉबिन फिलिप वरुगीस, किड्रिल के डेटा और एआई सर्विसेज के उपाध्यक्ष और सीटीओ नवीन कामत और ब्रिटिश-भारतीय व्यवसायी लॉर्ड करण विलिमोरिया शामिल होंगे। अन्य विशिष्ट अतिथियों में डावर इंडिया के ग्लोबल सीआईओ आशीष पांडे और कलिंगा इंस्टीट्यूट ऑफ इंस्ट्रुमेंटल टेक्नोलॉजी (केआईआईटी) और कलिंगा इंस्टीट्यूट ऑफ सोशल साइंसेज (केआईएसएस) के संस्थापक सचिव डॉ. अच्युत सामंत शामिल होंगे।

दीक्षांत समारोह के अंतिम दिन स्कूल ऑफ एडवांस्ड इंजीनियरिंग में भी समारोह होगा, जिसमें एनसीआरटीसी के प्रबंध निदेशक शलभ गोयल और ओएनजीसी लिमिटेड की अन्वेषण निदेशक डॉ. सुषमा रावत मुख्य अतिथि होंगी।